

রেসিপি

রবীন্দ্রনাথ প্রবলেমটা বাড়িয়ে গেলেন
শ্রাবণমাসে চন্দ্রাহত কুঞ্জুবনে
প্রেমের কথা লিখলেন এত তীব্র ভাবে
কান্নাকাটি থামল না আর পাঠক মনে

এখনও প্রায় মধ্যবিত্ত সব পাঠকই
পূজো সংখ্যায় নতুন নতুন কান্নাই চা য়
শরৎচন্দ্র, গি রিশষোষের জিনবাহিত
উপন্যাসে, কাব্যকলায় অশ্রু গড়ায়

অশ্রু ও প্রেম এই দুইয়ের সেরা রেসিপি
তুলতে পারলে লোকে আমায় ভালো বলবে
যদি তোমার কান্না বা প্রেম শুকিয়ে আসে
তৎসত্ত্বেও বানিয়ে লেখা ঠিক চলবে।

বানিয়ে লেখা ঈশান কোণে মেঘের ছটা
সর্বনাশের সর্বস্ব বানিয়ে বলো
লিঙ্ক তনু বৃষ্টি মৃদু অপূর্ব রাগ
কবিত্বে আর মার্কেটিঙে এগিয়ে চলো।

বীথি চট্টোপাধ্যায়

